



Werrej

II Atti mhux legiżlattivi

REGOLAMENTI

- ★ **Regolament Delegat tal-Kummissjoni (UE) 2018/990 tal-10 ta' April 2018 li jemenda u jissupplimenta r-Regolament (UE) 2017/1131 tal-Parlament Ewropew u tal-Kunsill fir-rigward tat-titolizzazzjonijiet u l-karti kummerċjali garantiti b'assi (ABCPs) sempliċi, trasparenti u standardizzati (STS), ir-rekwiżiti għall-assi riċevuti bhala parti minn ftehimiet ta' retroriakkwist u l-metodoloġiji ta' valutazzjoni tal-kwalità tal-kreditu ⁽¹⁾ 1**
- ★ **Regolament ta' Implimentazzjoni tal-Kummissjoni (UE) 2018/991 tat-12 ta' Lulju 2018 li jawtorizza t-tqeghid fis-suq tal-idroliżat tal-liżożoma tal-abjad tal-bajd tat-tigieġ skont ir-Regolament (UE) 2015/2283 tal-Parlament Ewropew u tal-Kunsill, u li jemenda r-Regolament ta' Implimentazzjoni tal-Kummissjoni (UE) 2017/2470 ⁽¹⁾ 9**

DEĊIŻJONIJIET

- ★ **Deċiżjoni tal-Kumitat Politiku u ta' Sigurtà (PESK) 2018/992 tal-11 ta' Lulju 2018 dwar il-hatra tal-Kmandant tal-Forza tal-missjoni militari tal-Unjoni Ewropea biex tikkontribwixxi għat-tahriġ tal-forzi tas-sigurtà tas-Somalja (EUTM Somalia) (EUTM Somalia/1/2018) 12**
- ★ **Deċiżjoni tal-Kummissjoni (UE) 2018/993 tal-11 ta' Lulju 2018 li temenda d-Deċiżjonijiet (UE) 2017/1214, (UE) 2017/1215, (UE) 2017/1216, (UE) 2017/1218 u (UE) 2017/1219 fir-rigward tat-tul ta' żmien tal-perjodu ta' tranżizzjoni (notifikata bid-dokument C(2018) 4312) ⁽¹⁾ 14**

⁽¹⁾ Test b'rilevanza għaż-ŻEE.

II

(Atti mhux leġislattivi)

REGOLAMENTI

REGOLAMENT DELEGAT TAL-KUMMISSJONI (UE) 2018/990

tal-10 ta' April 2018

li jemenda u jissupplimenta r-Regolament (UE) 2017/1131 tal-Parlament Ewropew u tal-Kunsill fir-rigward tat-titolizzazzjonijiet u l-karti kummerċjali garantiti b'assi (ABCPs) sempliċi, trasparenti u standardizzati (STS), ir-rekwiżiti għall-assi riċevuti bhala parti minn ftehimiet ta' retroriakkwist u l-metodoloġiji ta' valutazzjoni tal-kwalità tal-kreditu

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2017/1131 tal-Parlament Ewropew u tal-Kunsill tal-14 ta' Ġunju 2017 dwar il-fondi tas-suq monetarju ⁽¹⁾, u b'mod partikolari l-Artikoli 11(4), 15(7) u 22 tiegħu,

Billi:

- (1) L-Artikolu 11(1) tar-Regolament (UE) 2017/1131 jippermetti lill-MMFs jinvestu f'titolizzazzjonijiet jew karti kummerċjali garantiti b'assi (ABCPs). Teżisti incentiviva speċifika għal investiment f'titolizzazzjonijiet sempliċi, trasparenti u standardizzati (STS) jew ABCPs. Peress li r-Regolament (UE) 2017/2402 tal-Parlament Ewropew u tal-Kunsill ⁽²⁾ diġà jinkludi rekwiżiti għat-titolizzazzjonijiet u l-ABCPs sempliċi trasparenti u standardizzati (STS), hemm bżonn li r-Regolament (UE) 2017/1131 jiġi emendat biex issir kontroreferenza għad-dispożizzjonijiet tar-Regolament (UE) 2017/2402 li fihom dawn ir-rekwiżiti.
- (2) Il-ftehimiet ta' retroriakkwist jippermettu lill-MMFs jimplementaw l-istrategija ta' investiment u jilhqqu l-oġettivi tagħha skont it-termini tar-Regolament (UE) 2017/1131. Dak ir-Regolament jirrikjedi li l-kontroparti ta' ftehim ta' retroriakkwist ikollha affidabbiltà tal-kreditu u li l-assi riċevuti bhala kollateral ikollhom likwidità u kwalità suffiċjenti biex jippermettu lill-MMFs jiksbu l-oġettivi tagħhom u jissodisfaw l-obbligi tagħhom, f'każ li tali assi jkollhom bżonn jiġu likwidati. Il-ftehimiet standard użati għall-ftehimiet ta' retroriakkwist jistgħu jikkontribwixxu għall-għan tal-ġestjoni tar-riskju tal-kontroparti. Madankollu, ċerti klawnsoli jistgħu jagħmlu l-assi sottostanti ta' ftehimiet ta' retroriakkwist mhux disponibbli għal maniġers ta' MMFs u b'hekk illikwidi. Għalhekk, hemm bżonn li jiġi żgurat li l-assi jkun disponibbli għal maniġers tal-MMFs f'każ ta' inadempjenza jew f'każ ta' terminazzjoni bikrija ta' ftehimiet ta' retroriakkwist, u li l-kontroparti ma tillimitax il-bejgħ tal-assi billi tirrikjedi avvż jew approvazzjoni minn qabel.
- (3) Jenhtieg li l-maniġers ta' MMFs ma jkunux obbligati japplikaw aġġustament speċifiku għall-valur ta' assi (telf impost) jekk il-kontroparti ta' ftehim ta' retroriakkwist tkun soġġetta għal regoli prudenzjali skont il-liġi tal-Unjoni. Sabiex jiġi żgurat li l-kollateral ipprovdut skont ftehim ta' retroriakkwist ikun ta' kwalità għolja, il-maniġers ta' MMFs għandhom japplikaw rekwiżiti addizzjonali meta l-kontroparti ta' ftehim ma tkunx regolata

⁽¹⁾ ĠUL 169, 30.6.2017, p. 8.

⁽²⁾ Ir-Regolament (UE) 2017/2402 tal-Parlament Ewropew u tal-Kunsill tat-12 ta' Diċembru 2017 li jstabilixxi qafas ġenerali għat-titolizzazzjoni u li johloq qafas speċifiku għal titolizzazzjoni sempliċi, trasparenti u standardizzata, u li jemenda d-Direttivi 2009/65/KE, 2009/138/KE u 2011/61/UE u r-Regolamenti (KE) Nru 1060/2009 u (UE) Nru 648/2012 (ĠUL 347, 28.12.2017, p. 35).

skont il-liġi tal-Unjoni jew ma tkunx rikonossuta bħala ekwivalenti. Sabiex tiġi żgurata konsistenza fil-liġi tal-Unjoni, ir-reqwiżiti minimi għal telf impost jenhtieg li jkunu l-istess bħar-reqwiżiti korrispondenti stabbiliti fir-Regolament (UE) Nru 575/2013 tal-Parlament Ewropew u tal-Kunsill ⁽¹⁾.

- (4) Jenhtieg li l-manigiers ta' MMFs ikunu jistgħu japplikaw telf impost aktar għoli mill-ammont minimu stabbilit fir-Regolament (UE) Nru 575/2013 meta jqisu li jkun mehtieg biex jiġi żgurat li l-kollateral riċevut bħala parti minn ftehim ta' retroriakkwist ikun likwidu biżżejjed, jekk il-kondizzjonijiet tas-suq jesigū dan. Jenhtieg ukoll li huma jimmonitorjaw u jirrevedu l-ammont ta' telf impost mitlub sabiex jiġi żgurat livell xieraq ta' likwidità, b'mod partikolari meta l-ammont ta' telf impost stipulat fl-Artikolu 224(1) tar-Regolament (UE) Nru 575/2013 jiġi rivedut, jew il-maturità residwa tal-assi jew fatturi ohra relatati mal-vijabbiltà tal-kontroparti jkunu nbidlu.
- (5) Il-metodoloġiji ta' valutazzjoni tal-kwalità tal-kreditu msemmija fl-Artikolu 19(3) jenhtieg li jkunu prudenti biżżejjed biex jiġi żgurat li l-kriterji kwalitattivi u kwantitattivi li jappoġġaw valutazzjonijiet tal-kwalità tal-kreditu jkunu affidabbli u xierqa biex jivvalutaw b'mod xieraq il-kwalità tal-kreditu ta' strumenti eligibbli għall-investment. Barra minn hekk, jenhtieg li jiġi żgurat li l-fatturi makroekonomiċi u mikroekonomiċi li l-manigiers tal-MMFs jieħdu f'kunsiderazzjoni fil-valutazzjoni tal-kwalità tal-kreditu jkunu rilevanti għad-determinazzjoni tal-kwalità tal-kreditu ta' emittent jew ta' strument eligibbli għall-investment.
- (6) Sabiex jiġi żgurat li l-istrumenti li l-manigiers tal-MMFs bi hsiebhom jinvestu fihom ikunu ta' kwalità suffiċjenti, jenhtieg li l-manigiers tal-MMFs iwettqu valutazzjoni tal-kwalità tal-kreditu kull darba li bi hsiebhom jagħmlu investment. Sabiex tiġi evitata ċ-ċirkonvenzjoni tar-reqwiżit fir-Regolament (UE) 2017/1131 li l-manigiers tal-MMFs jinvestu biss fi strumenti li jkunu rċevew valutazzjoni favorevoli tal-kwalità tal-kreditu, jenhtieg li l-manigiers ta' MMFs jistabbilixxu b'mod ċar, bħala parti mill-metodoloġija tal-kwalità tal-kreditu, il-kriterji għal valutazzjoni favorevoli ta' strumenti eligibbli għal investment MMF, qabel ma jwettqu l-valutazzjoni proprja tal-kwalità tal-kreditu.
- (7) Jenhtieg li l-metodoloġija u l-kriterji użati għal valutazzjoni tal-kwalità tal-kreditu jkunu konsistenti, minbarra meta jkun hemm raġuni objettiva għaliex wiehed jitbiegħed mill-metodoloġija jew mill-kriterji. Jenhtieg li l-kriterji u l-metodoloġija jiġu żviluppatti għal użu rikorrenti, mhux biss għal każ partikolari f'mument speċifiku. L-użu konsistenti tal-kriterji u tal-metodoloġija għandu jagħmilha aktar faċli li wiehed jimmonitorja l-valutazzjoni tal-kwalità tal-kreditu.
- (8) Sabiex tiġi żgurata l-kwantifikazzjoni korretta tar-riskju ta' kreditu tal-emittent, u r-riskju relattiv ta' inadempjenza tal-emittent u tal-istrument, kif mehtieg skont l-Artikolu 20(2)(a) tar-Regolament (UE) 2017/1131, jenhtieg li l-manigiers tal-MMFs jużaw il-kriterji kwantitattivi rilevanti li huma disponibbli fis-suq. Madankollu, huma ma għandhomx jinżammu milli jużaw fatturi addizzjonali, jekk rilevanti.
- (9) Il-valutazzjoni tal-kwalità tal-kreditu tal-emittent hija waħda mill-valutazzjonijiet l-aktar importanti li jridu jitwettqu, peress li tipprovi l-ewwel livell ta' garanzija tal-kwalità tal-assi. Safejn ikun possibbli, il-manigiers ta' MMFs, għalhekk, jenhtieg li jqisu l-fatturi kollha li huma rilevanti għall-valutazzjoni tal-kriterji kwalitattivi u kwantitattivi rigward ir-riskju ta' kreditu għall-emittent ta' strument.
- (10) F'ċirkostanzi eċċezzjonali, b'mod partikolari taht kundizzjonijiet ta' stress fis-suq, jenhtieg li manigiers ta' MMFs ikunu jistgħu jieħdu deċiżjonijiet ta' investment li jieħdu preċedenza fuq ir-riżultat ta' valutazzjoni tal-kwalità tal-kreditu jekk tali deċiżjonijiet ta' investment ikunu fl-interessi tal-investituri, sakemm dawk id-deċiżjonijiet ikunu ġustifikati u dokumenti kif suppost.
- (11) Peress li l-kwalità tal-istrumenti tista' tvarja matul iż-żmien, jenhtieg li l-valutazzjoni tal-kwalità tal-kreditu ma tkunx valutazzjoni ta' darba, iżda jenhtieg li titwettaq kontinwament. Barra minn hekk, għandha tiġi riveduta, b'mod partikolari, meta jkun hemm bidla materjali, kif imsemmi fl-Artikolu 19(4)(d) tar-Regolament (UE) 2017/1131, fl-ambjent makroekonomiku jew mikroekonomiku li jista' jkollu impatt fuq il-valutazzjoni tal-kwalità tal-kreditu tal-istrument.
- (12) Jenhtieg li l-manigiers tal-MMFs ma jiddependux mekkanikament b'mod eċċessiv fuq il-klassifikazzjonijiet tal-kreditu esterni. Għalhekk, jenhtieg li t-tnaqis fil-grad tal-klassifikazzjoni tal-kreditu jew tal-prospett tal-klassifikazzjoni mill-agenzija tal-klassifikazzjoni tal-kreditu li jingħata lil emittent jew strument jiġi kkunsidrat bidla materjali biss jekk ikun ġie vvalutat u mwiežen ma' kriterji ohra. Għal din ir-raġuni, jenhtieg li l-manigiers ikunu mehtieġa jwettqu l-valutazzjoni proprja tagħhom, anki meta jsir tnaqqis fil-grad.
- (13) Jenhtieg li l-kollateral provvdut bħala parti minn ftehimiet ta' retroriakkwsit ikun ta' kwalità għolja u ma jurix korrelazzjoni kbira mal-prestazzjoni tal-kontroparti. Il-valutazzjoni tal-kwalità tal-kreditu tiegħu, għalhekk, jenhtieg li tkun favorevoli. Peress li ma hemm ebda raġuni li ssir distinzjoni bejn il-valutazzjonijiet imwettqa minn manigiers tal-MMFs meta jinvestu direttament f'assi eligibbli u l-valutazzjoni li jwettqu meta jirċievu assi bħala kollateral, il-valutazzjoni tal-kwalità tal-kreditu jenhtieg li tkun ibbażata fuq l-istess kriterji fiż-żewġ każijiet.

⁽¹⁾ Ir-Regolament (UE) Nru 575/2013 tal-Parlament Ewropew u tal-Kunsill tas-26 ta' Ġunju 2013 dwar ir-reqwiżiti prudenzjali għall-istitutzzjonijiet ta' kreditu u d-ditti tal-investment u li jemenda r-Regolament (UE) Nru 648/2012, (GU L 176, 27.6.2013, p. 1).

- (14) Ir-Regolament (UE) 2017/1131 jagħti tliet setgħat lill-Kummissjoni biex tispeċifika u temenda ċerti dispożizzjonijiet stabbiliti f'dak ir-Regolament. Dawn is-setgħat kollha għandhom l-għan li jiżguraw li l-MMFs jiġu investiti f'assi eliġibbli xierqa. Sabiex jiġu żgurati l-koerenza u l-konsistenza ta' daww ir-rekwiżiti u biex in-nies soġġetti għalihom jingħataw ħarsa ġenerali u punt ta' aċċess għalihom, jenhtieg li daww ir-rekwiżiti jitqiegħdu f'regolament wiehed.
- (15) Jenhtieg li d-data tal-applikazzjoni ta' dan ir-Regolament delegat tiġi allinjata mad-data ta' applikazzjoni tar-Regolament (UE) 2017/1131 sabiex jiġi żgurat li r-regoli u r-rekwiżiti kollha jkunu japplikaw għall-MMFs mill-istess data. Id-data ta' applikazzjoni tad-dispożizzjoni emendatorja li tagħmel kontroreferenza għall-kriterji tatitolizzazzjonijiet u l-ABCPs sempliċi, trasparenti u standardizzati (STS) għandha tkun l-istess bħad-data tal-applikazzjoni tar-Regolament (UE) 2017/2402,

ADOTTAT DAN IR-REGOLAMENT:

KAPITOLU 1

KRITERJI BIEX JISTABILIXXU TITOLIZZAZZJONI JEW KARTA KUMMERĊJALI GGARANTITA B'ASSI (ABCP) SEMPLIĊI, TRASPARENTI U STANDARDIZZATA (STS)

(L-Artikolu 15(7) tar-Regolament (UE) 2017/1131)

Artikolu 1

Emenda għar-Regolament (UE) 2017/1131

Fl-Artikolu 11(1) tar-Regolament (UE) 2017/1131, il-punt (c) jinbidel b'dan li ġej:

“(c) Titolizzazzjoni (STS) sempliċi, trasparenti u standardizzata, kif determinata f'konformità mal-kriterji u l-kundizzjonijiet stipulati fl-Artikoli 20, 21 u 22 tar-Regolament (UE) 2017/2402 tal-Parlament Ewropew u tal-Kunsill (*), jew ABCP STS, kif iddeterminata f'konformità mal-kriterji u l-kundizzjonijiet stabbiliti fl-Artikoli 24, 25 u 26 ta' dak ir-Regolament.

(*) Ir-Regolament (UE) 2017/2402 tal-Parlament Ewropew u tal-Kunsill tat-12 ta' Dicembru 2017 li jstabilixxi qafas ġenerali għat-titolizzazzjoni u li johlq qafas speċifiku għal titolizzazzjoni sempliċi, trasparenti u standardizzata, u li jemenda d-Direttivi 2009/65/KE, 2009/138/KE u 2011/61/UE u r-Regolamenti (KE) Nru 1060/2009 u (UE) Nru 648/2012 (GU L 347, 28.12.2017, p. 35)”.

KAPITOLU 2

REKWIŻITI KWANTITATTIVI U KWALITATTIVI TA' KWALITÀ TAL-KREDITU GĦALL-ASSI RIĊEVUTI BĦALA PARTI MINN FTEHIMIET TA' RETTORIAKKWIST

(L-Artikolu 15(7) tar-Regolament (UE) 2017/1131)

Artikolu 2

Rekwiżiti kwantitattivi u kwalitattivi ta' likwidità għall-assi msemmija fl-Artikolu 15(6) tar-Regolament (UE) 2017/1131.

1. Il-ftehimiet ta' retroriakkwist kif imsemmija fl-Artikolu 15(6) tar-Regolament (UE) 2017/1131 għandhom jissodisfaw l-istandards tas-suq stabbiliti u t-termini u l-kundizzjonijiet għandhom jippermettu lill-manigiers tal-MMFs jinfurzaw id-drittijiet tagħhom bis-shih f'każ ta' inadempjenza tal-kontroparti ta' tali ftehimiet, jew it-terminazzjoni bikrija tagħhom u jagħtu lill-manigiers tal-MMFs id-dritt mhux ristrett li jbigħu kwalunkwe assi riċevut bħala kollateral,

2. L-assi imsemmija fl-Artikolu 15(6) tar-Regolament (UE) 2017/1131 għandhom ikunu soġġetti għal telf impost, li jkun daqs iċ-ċifri tal-aġġustamenti għall-volatilità imsemmija fit-tabelli 1 u 2 tal-Artikolu 224(1) tar-Regolament (UE) Nru 575/2013 għal maturità residwa partikolari, li jikkorrispondu għal perijodu ta' likwidazzjoni ta' hamest (5) ijiem u għall-ogħla valutazzjoni f'termini ta' skala tal-kwalità tal-kreditu.

3. Meta jkun meħtieġ, il-manigiers ta' MMFs għandhom japplikaw telf impost addizzjonali għal dak imsemmi fil-paragrafu 2. Sabiex jiġi vvalutat jekk huwiex meħtieġ telf impost addizzjonali, huma għandhom iqisu l-fatturi li ġejjin:

(a) il-valutazzjoni tal-kwalità tal-kreditu tal-kontroparti tal-ftehim ta' retroriakkwist;

(b) il-perijodu b'riskju ta' margni, kif definit fl-Artikolu 272(9) tar-Regolament (UE) Nru 575/2013;

- (c) il-valutazzjoni tal-kwalità tal-kreditu tal-emittenti jew tal-assi li jintuża bhala kollateral;
- (d) il-maturità residwa tal-assi użati bhala kollateral;
- (e) il-volatilità tal-prezz tal-assi li jintużaw bhala kollateral.
4. Għall-fini tal-paragrafu 3, il-manigġers tal-MMFs għandhom jimplementaw politika ċara fir-rigward ta' kull telf impost li tkun adatta għal kull assi, kif imsemmi fl-Artikolu 15(6) tar-Regolament (UE) 2017/1131, irċevut bhala kollateral. Din il-politika għandha tkun dokumentata u għandha tiġġustifika kull deċiżjoni biex jiġi applikat telf impost speċifiku għall-valur ta' assi.
5. Manigġers ta' MMFs għandhom jirrevedu regolarment it-telf impost imsemmi fil-paragrafu 2, filwaqt li jqisu l-bidliet fil-maturità residwa tal-assi użati bhala kollateral. Huma għandhom jirrevedu wkoll it-telf impost addizzjonali msemmi fil-paragrafu 3, kull meta l-fatturi imsemmija f'dak il-paragrafu jinbidlu.
6. Il-paragrafi 1 sa 5 ma għandhomx japplikaw jekk il-kontroparti tal-ftehim ta' retroriakkwist tkun xi wieħed minn dawn li ġejjin:
- (a) istituzzjoni ta' kreditu sorveljata skont id-Direttiva 2013/36/UE tal-Parlament Ewropew u tal-Kunsill ⁽¹⁾, jew istituzzjoni ta' kreditu awtorizzata f'pajjiż terz, bil-kundizzjoni li r-rekwiżiti superviżorji u regolatorji prudenzjali jkunu ekwivalenti għal dawk applikati fl-Unjoni;
- (b) ditta tal-investiment sorveljata skont id-Direttiva 2014/65/UE tal-Parlament Ewropew u tal-Kunsill ⁽²⁾, jew ditta tal-investiment ta' pajjiż terz, bil-kundizzjoni li r-rekwiżiti superviżorji u regolatorji prudenzjali jkunu ekwivalenti għal dawk applikati fl-Unjoni;
- (c) impriża tal-assigurazzjoni sorveljata skont id-Direttiva 2009/138/KE tal-Parlament Ewropew u tal-Kunsill ⁽³⁾, jew impriża tal-assigurazzjoni ta' pajjiż terz, bil-kundizzjoni li r-rekwiżiti superviżorji u regolatorji jkunu ekwivalenti għal dawk applikati fl-Unjoni;
- (d) kontroparti ċentrali awtorizzata skont ir-Regolament (UE) Nru 648/2012 tal-Parlament Ewropew u tal-Kunsill ⁽⁴⁾;
- (e) il-Bank Ċentrali Ewropew;
- (f) bank ċentrali nazzjonali;
- (g) bank ċentrali ta' pajjiż terz, bil-kundizzjoni li r-rekwiżiti superviżorji u regolatorji prudenzjali applikati f'dak il-pajjiż ikunu ġew rikonnoxxuti bhala ekwivalenti għal dawk applikati fl-Unjoni f'konformità mal-Artikolu 114(7) tar-Regolament (UE) Nru 575/2013.

KAPITOLU 3

KRITERJI TAL-VALUTAZZJONI TAL-KWALITÀ TAL-KREDITU

(L-Artikolu 22 tar-Regolament (UE) 2017/1131)

Artikolu 3

Kriterji għall-validazzjoni tal-metodoloġiji ta' valutazzjoni interna tal-kwalità tal-kreditu imsemmija fl-Artikolu 19(3) tar-Regolament (UE) 2017/1131

1. Il-manigġers tal-MMFs għandhom jivvalidaw il-metodoloġiji ta' valutazzjoni tal-kwalità tal-kreditu imsemmija fl-Artikolu 19(3) tar-Regolament (UE) 2017/1131 bil-kundizzjoni li dawn jissodisfaw il-kriterji li ġejjin:
- (a) il-metodoloġiji ta' valutazzjoni interna tal-kwalità tal-kreditu jiġu applikati b'mod sistematiku fir-rigward tal-emittenti u l-istrumenti differenti;
- (b) il-metodoloġiji ta' valutazzjoni interna tal-kwalità tal-kreditu jiġu appoġġati minn għadd suffiċjenti ta' kriterji kwalitattivi u kwantitattivi rilevanti;

⁽¹⁾ Id-Direttiva 2013/36/UE tal-Parlament Ewropew u tal-Kunsill tas-26 ta' Ġunju 2013 dwar l-aċċess għall-attività tal-istituzzjonijiet ta' kreditu u s-superviżjoni prudenzjali tal-istituzzjonijiet ta' kreditu u tad-ditti tal-investiment, li temenda d-Direttiva 2002/87/KE u li tħassar id-Direttivi 2006/48/KE u 2006/49/KE (ĠU L 176, 27.6.2013, p. 338).

⁽²⁾ Id-Direttiva 2014/65/UE tal-Parlament Ewropew u tal-Kunsill tal-15 ta' Mejju 2014 dwar is-swieq fl-istrumenti finanzjarji u li temenda d-Direttiva 2002/92/KE u d-Direttiva 2011/61/UE (ĠU L 173, 12.6.2014, p. 349).

⁽³⁾ Id-Direttiva 2009/138/KE tal-Parlament Ewropew u tal-Kunsill tal-25 ta' Novembru 2009 dwar il-bidu u l-eżerċizzju tan-negozju tal-assigurazzjoni u tar-riassigurazzjoni (Solvibilità II) (ĠU L 335, 17.12.2009, p. 1).

⁽⁴⁾ Ir-Regolament (UE) Nru 648/2012 tal-Parlament Ewropew u tal-Kunsill tal-4 ta' Lulju 2012 dwar derivati OTC, kontropartijiet ċentrali u repożitorji tad-data dwar it-tranzazzjonijiet (ĠU L 201, 27.7.2012, p. 1).

- (c) l-inputs kwalitattivi u kwantitattivi tal-metodoloġiji ta' valutazzjoni interna tal-kwalità tal-kreditu ikunu affidabbli, bl-użu ta' kampjuni tad-dejta ta' daqs xieraq;
- (d) valutazzjonijiet interni tal-kwalità tal-kreditu tal-passat prodotti bl-użu tal-metodoloġiji ta' valutazzjoni interna tal-kwalità tal-kreditu ġew rieżaminati b'mod xieraq mill-manigġers tal-MMFs inkwistjoni biex jiġi determinat jekk il-metodoloġiji ta' valutazzjoni tal-kwalità tal-kreditu humiex indikatur xieraq tal-kwalità tal-kreditu;
- (e) il-metodoloġiji ta' valutazzjoni interna tal-kwalità tal-kreditu ikunu jinkorporaw, għall-fini tal-iżvilupp u l-approvazzjoni tagħhom, kontrolli u proċessi li jippermettu verifika xierqa tagħhom;
- (f) il-metodoloġiji ta' valutazzjoni interna tal-kwalità tal-kreditu jinkorporaw fatturi li manigġers tal-MMFs iqisu rilevanti biex jiddeterminaw il-kwalità tal-kreditu ta' emittent jew ta' strument;
- (g) il-metodoloġiji ta' valutazzjoni interna tal-kwalità tal-kreditu japplikaw sistematikament is-suppożizzjonijiet ewlenin li huma l-bażi tal-kwalità tal-kreditu u l-kriterji li jappoġġawha biex jipproduċu l-valutazzjonijiet kollha tal-kwalità tal-kreditu, sakemm ma jkunx hemm raġuni oġġettiva biex dan ma jsirx;
- (h) il-metodoloġiji ta' valutazzjoni interna tal-kwalità tal-kreditu ikunu jinkludu proċeduri biex jiġi żgurat li l-kriterji msemmija fil-punti (b), (c) u (g) li jappoġġaw il-fatturi rilevanti fil-metodoloġiji interni ta' valutazzjoni tal-kwalità tal-kreditu jkunu ta' kwalità affidabbli u rilevanti għall-emittenti jew għall-istrument.
2. Bħala parti mill-proċess ta' validazzjoni tal-metodoloġiji interni ta' valutazzjoni tal-kwalità tal-kreditu, il-manigġers tal-MMFs għandhom jivvalutaw is-sensittività tal-metodoloġiji għal bidliet f'xi wiehed mis-suppożizzjonijiet u mill-kriterji sottostanti tal-kwalità tal-kreditu.
3. Il-manigġers tal-MMFs għandu jkollhom proċessi fis-sehħ biex jiġi żgurat li kwalunkwe anomalija jew nuqqas enfasizzati mill-ittestjar retrospektiv imsemmi fl-Artikolu 19(3) tar-Regolament (UE) 2017/1131 jiġu identifikati u indirizzati kif xieraq.
4. Il-metodoloġiji ta' valutazzjoni interna tal-kwalità tal-kreditu msemmija fl-Artikolu 19(3) tar-Regolament (UE) 2017/1131 għandhom:
- (a) jibqgħu jintużaw, sakemm ma jkunx hemm raġuni oġġettiva għaliex il-metodoloġiji ta' valutazzjoni interna tal-kwalità tal-kreditu jkollhom jiġu mibdula jew imwaqqfa milli jintużaw;
- (b) ikunu jistgħu jinkorporaw minnufih kull riżultat tal-monitoraġġ kontinwu jew ta' rieżami, b'mod partikolari fejn bidliet fil-kundizzjonijiet strutturali makroekonomiċi jew fis-swieq finanzjarji jistgħu potenzjalment jaffettwaw valutazzjoni tal-kreditu prodotta bl-użu ta' dawk il-metodoloġiji ta' valutazzjoni interna tal-kwalità tal-kreditu;
- (c) jippermettu li l-valutazzjonijiet interni tal-kwalità tal-kreditu jiġu mqabbla.
5. Il-metodoloġija ta' valutazzjoni interna tal-kwalità tal-kreditu imsemmija fl-Artikolu 19(3) tar-Regolament (UE) 2017/1131 għandha tittejjeb minnufih jekk xi rieżami, inkluża validazzjoni, turi li mhijiex adegwata biex tiżgura valutazzjoni sistematika tal-kwalità tal-kreditu.
6. Il-proċedura ta' valutazzjoni interna tal-kwalità tal-kreditu għandha tispeċifika bil-quddiem is-sitwazzjonijiet meta l-valutazzjoni interna tal-kwalità tal-kreditu titqies favorevoli.

Artikolu 4

Kriterji għall-kwantifikazzjoni tar-riskju tal-kreditu, u r-riskju relattiv ta' inadempjenza tal-emittent u tal-istrument, kif imsemmija fl-Artikolu 20(2)(a) tar-Regolament (UE) 2017/1131

1. Il-kriterji għall-kwantifikazzjoni tar-riskju ta' kreditu tal-emittent, u r-riskju relattiv ta' inadempjenza tal-emittent u tal-istrument, imsemmija fl-Artikolu 20(2)(a) tar-Regolament (UE) 2017/1131 għandhom ikunu li ġejjin:
- (a) l-informazzjoni għad-determinazzjoni tal-prezzijiet tal-bonds, inklużi l-firxiet tal-kreditu u l-prezzijiet ta' strumenti bi dħul fiss komparabbli u titoli relatati;
- (b) il-prezzijiet ta' strumenti tas-suq monetarju relatati mal-emittent, l-istrument jew is-settur industrijali;
- (c) l-informazzjoni għad-determinazzjoni tal-prezzijiet ta' swap ta' inadempjenza ta' kreditu, inkluż firxiet ta' swaps ta' inadempjenza ta' kreditu għal strumenti komparabbli;
- (d) statistika ta' inadempjenza rigward l-emittent, l-istrument jew is-settur tal-industrija;

- (e) l-indicijiet finanzjarji relatati mal-lokazzjoni ġeografika, is-settur tal-industrija jew il-klassi tal-assi tal-emittent jew tal-istrument;
 - (f) l-informazzjoni finanzjarja rigward l-emittent, inkluż il-proporzjonijiet ta' profittabilità, il-proporzjon ta' kopertura tal-imghax, il-metrika tal-ingranaġġ finanzjarju u l-prezzijiet ta' hruġ ġdid, inkluż l-eżistenza ta' titoli aktar subordinati.
2. Meta jkun meħtieġ u rilevanti, il-manigġers tal-MMF għandhom japplikaw kriterji addizzjonali ma' daww imsemmija fil-paragrafu 1.

Artikolu 5

Kriterji għall-istabbiliment ta' indikaturi fir-rigward tal-emittent tal-istrument, imsemmija fl-Artikolu 20(2)(b) tar-Regolament (UE) 2017/1131

1. Il-kriterji biex jiġu stabbiliti indikaturi kwalitattivi fir-rigward tal-emittent tal-istrument, imsemmija fl-Artikolu 20(2)(b) tar-Regolament (UE) 2017/1131, għandhom ikunu dawn li ġejjin:
- (a) analiżi ta' kwalunkwe assi sottostanti, li għall-esponiment għat-titolizzazzjoni għandu jinkludi r-riskju ta' kreditu tal-emittent u r-riskju ta' kreditu tal-assi sottostanti;
 - (b) analiżi ta' kwalunkwe aspett strutturali tal-istrumenti rilevanti mahruġa mill-emittent, li f'każ ta' strumenti finanzjarji għandhom jinkludu analiżi tar-riskju inerenti operazzjonali u tal-kontroparti tal-istrument finanzjarju strutturat;
 - (c) analiżi tas-suq/swieq rilevanti, inkluż il-volum u l-likwidità ta' dawn is-swieq;
 - (d) analiżi sovrana, li tinkludi l-firxa tal-obbligazzjonijiet espliciti u kontingenti u d-daqs tar-rizervi tal-kambju meta mqabbla ma' obbligazzjonijiet tal-kambju;
 - (e) analiżi tar-riskju ta' governanza rigward l-emittent, inklużi frodi, multi ta' kondotta, litigazzjoni, dikjarazzjonijiet mill-ġdid finanzjarji, oġġetti eċċezzjonali, fatturat tal-manigġment, koncentrazzjoni ta' min jissellef u kwalità tal-awditjar;
 - (f) riċerka relatata mat-titoli dwar l-emittent jew is-settur tas-suq;
 - (g) meta tkun rilevanti, analiżi tal-klassifikazzjonijiet tal-kreditu jew prospettiva ta' klassifikazzjoni mogħtija lill-emittent ta' strument minn aġenzija tal-klassifikazzjoni tal-kreditu rreġistrata mal-ESMA u maħtura mill-manigġer tal-MMF, jekk tkun adatta għall-portafoll ta' investiment speċifiku tal-MMF.
2. Meta jkun meħtieġ u rilevanti, il-manigġers tal-MMFs għandhom japplikaw kriterji addizzjonali għal daww imsemmija fil-paragrafu 1.

Artikolu 6

Kriterji għall-istabbiliment tal-indikaturi kwalitattivi tar-riskju tal-kreditu fir-rigward tal-emittent tal-istrument, kif imsemmija fl-Artikolu 20(2)(b) tar-Regolament (UE) 2017/1131

- Safejn ikun possibbli, il-manigġers tal-MMF għandhom jivvalutaw il-kriterji kwalitattivi tar-riskju tal-kreditu li ġejjin għal emittent ta' strument:
- (a) is-sitwazzjoni finanzjarja tal-emittent, jew, fejn applikabbli, tal-garanti;
 - (b) is-sorsi ta' likwidità tal-emittent, jew fejn applikabbli, tal-garanti;
 - (c) l-abbiltà tal-emittent li jirreagixxi għal avvenimenti fis-suq kollu jew speċifiċi għall-emittent, inkluż l-abbiltà li jhallas lura dejn f'sitwazzjoni negattiva ħafna;
 - (d) kemm hija b'saħħitha l-industrija tal-emittent fl-ekonomija skont it-tendenzi ekonomiċi u l-pożizzjoni kompetittiva tal-emittent fl-industrija tiegħu.

Artikolu 7

Invalidazzjonijiet

1. Il-manigġers tal-MMF jistgħu jitbiegħdu mir-rizultat ta' metodoloġija ta' valutazzjonijiet interni tal-kwalità tal-kreditu biss f'ċirkostanzi eċċezzjonali, inklużi kundizzjonijiet tas-suq stressati, u meta jkun hemm raġuni objettiva biex jagħmlu dan. Il-manigġers tal-MMFs li jitbiegħdu mill-output ta' metodoloġija ta' valutazzjoni interna tal-kwalità tal-kreditu għandhom jiddokumentaw din id-deċiżjoni.
2. Bħala parti mill-proċess ta' dokumentazzjoni msemmi fil-paragrafu 1, il-manigġers tal-MMFs għandhom jispeċifikaw il-persuna responsabbli mid-deċiżjoni, kif ukoll ir-raġuni objettiva għaliex ittiegħdet din id-deċiżjoni.

Artikolu 8

Bidla materjali kif imsemmija fl-Artikolu 19(4)(d) tar-Regolament (UE) 2017/1131

1. Se jkun hemm bidla materjali kif imsemmi fl-Artikolu 19(4)(d) tar-Regolament (UE) 2017/1131 kull meta:
 - (a) jkun hemm bidla materjali fir-rigward ta' xi waħda minn dawn li ġejjin:
 - (i) l-informazzjoni dwar id-determinazzjoni tal-bonds, inklużi firxiet tal-kreditu u l-prezzijiet ta' strumenti ta' dhul fiss komparabbli u titoli relatati;
 - (ii) l-informazzjoni dwar id-determinazzjoni tal-prezzijiet ta' swap ta' inadempjenza ta' kreditu, inklużi l-iswaps ta' inadempjenza ta' kreditu għal strumenti komparabbli;
 - (iii) l-istatistika tal-inadempjenza relatata mal-emittent jew l-istrument;
 - (iv) l-indiċijiet finanzjarji relatati mal-lokazzjoni ġeografika, is-settur tal-industrija jew il-klassi tal-assi tal-emittent jew tal-istrument;
 - (v) l-analiżi tal-assi sottostanti, b'mod partikolari għal strumenti strutturati;
 - (vi) l-analiżi tas-suq (swieq) rilevanti, inkluż il-volum u l-likwidità tagħhom;
 - (vii) l-analiżi tal-aspetti strutturali tal-istrumenti rilevanti;
 - (viii) ir-riċerka relatata mat-titoli;
 - (ix) is-sitwazzjoni finanzjarja tal-emittent;
 - (x) is-sorsi ta' likwidità tal-emittent;
 - (xi) l-abbiltà tal-emittent li jirreagixxi għal avvenimenti futuri fis-suq kollu jew speċifiċi għall-emittent, inkluż l-abbiltà li jhallas lura d-dejn f'sitwazzjoni negattiva hafna;
 - (xii) kemm hi b'saħħitha l-industrija tal-emittent fl-ekonomija meta mqabbla mat-tendenzi ekonomiċi u l-pożizzjoni kompetittiva tal-emittent fil-qasam tiegħu;
 - (xiii) l-analiżi tal-klassifikazzjonijiet tal-kreditu jew il-prospettiva ta' klassifikazzjoni mogħtija lill-emittent jew lill-istrumenti minn aġenzija jew aġenziji tal-klassifikazzjoni tal-kreditu mahtura mill-manijer tal-MMF bhala adatti għall-portafoll ta' investiment speċifiku tal-MMF.
 - (b) l-istrument tas-suq monetarju, titolizzazzjoni jew ABCP ikollhom tnaqqis fil-grad taħt l-oġhla żewġ klassifikazzjonijiet tal-kreditu fuq perjodu qasir minn kwalunkwe aġenzija ta' klassifikazzjoni tal-kreditu irregolata u ċċertifikata f'konformità mar-Regolament (KE) Nru 1060/2009 tal-Parlament Ewropew u tal-Kunsill ⁽¹⁾.
2. Il-manijers tal-MMFs għandhom jivvalutaw il-bidla materjali tal-kriterji msemmija fil-paragrafu 1(a) billi jikkunsidraw il-fatturi ta' riskju u r-riżultati tax-xenarji ta' testijiet tal-istress imsemmija fl-Artikolu 28 tar-Regolament (UE) 2017/1131.
3. Għall-iskop tal-paragrafu 1(b), il-manijers tal-MMFs għandhom jistabbilixxu proċedura interna għall-ghażla ta' aġenziji tal-klassifikazzjoni tal-kreditu adatti għall-portafoll ta' investiment speċifiku tal-MMF u biex jiddeterminaw il-frekwenza li biha l-MMF għandu jissorvelja l-klassifikazzjonijiet ta' dawk l-aġenziji.
4. Il-manijers tal-MMFs għandhom jikkunsidraw tnaqqis fil-grad kif imsemmi fil-paragrafu 1(b) u wara dan iwettqu l-valutazzjoni tagħhom skont il-metodoloġija interna ta' valutazzjoni tal-kwalità tal-kreditu.
5. Ir-reviżjoni tal-metodoloġija interna ta' valutazzjoni tal-kwalità tal-kreditu għandha tikkostitwixxi bidla materjali kif imsemmi fl-Artikolu 19(4)(d) tar-Regolament (UE) 2017/1131, hlief jekk il-manijers ta' MMFs jstgħu juru li l-bidla ma hijiex materjali.

Artikolu 9

Rekwiżiti kwantitattivi u kwalitattivi għall-kwalità tal-kreditu għall-assi msemmija fl-Artikolu 15(6)(a) tar-Regolament (UE) 2017/1131

Il-manijers tal-MMFs għandhom japplikaw l-Artikoli 3 sa 8 ta' dan ir-Regolament meta jivvalutaw il-kwalità tal-kreditu ta' titoli likwidi trasferibbli jew strumenti tas-suq monetarju msemmija fl-Artikolu 15(6)(a) tar-Regolament (UE) 2017/1131.

⁽¹⁾ Ir-Regolament (KE) Nru 1060/2009 tal-Parlament Ewropew u tal-Kunsill tas-16 ta' Settembru 2009 dwar aġenziji li jiggradaw il-kreditu (ĠU L 302, 17.11.2009, p. 1).

Artikolu 10

Dan ir-Regolament għandu jidhol fis-seħh fl-għoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Huwa għandu japplika mill-21 ta' Lulju 2018, bl-eċċezzjoni tal-Artikolu 1, li għandu japplika mill-1 ta' Jannar 2019.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, l-10 ta' April 2018.

Għall-Kummissjoni
Il-President
Jean-Claude JUNCKER

REGOLAMENT TA' IMPLIMENTAZZJONI TAL-KUMMISSJONI (UE) 2018/991**tat-12 ta' Lulju 2018****li jawtorizza t-tqeghid fis-suq tal-idrolizat tal-lizożoma tal-abjad tal-bajd tat-tigieġ skont ir-Regolament (UE) 2015/2283 tal-Parlament Ewropew u tal-Kunsill, u li jemenda r-Regolament ta' Implimentazzjoni tal-Kummissjoni (UE) 2017/2470****(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2015/2283 tal-25 ta' Novembru 2015 tal-Parlament Ewropew u tal-Kunsill dwar ikel ġdid, li jemenda r-Regolament (UE) Nru 1169/2011 tal-Parlament Ewropew u tal-Kunsill u li jhassar ir-Regolament (KE) Nru 258/97 tal-Parlament Ewropew u tal-Kunsill u r-Regolament tal-Kummissjoni (KE) Nru 1852/2001 ⁽¹⁾, u b'mod partikolari l-Artikolu 12 tiegħu,

Billi:

- (1) Ir-Regolament (UE) 2015/2283 jipprevedi li huwa biss l-ikel ġdid awtorizzat u inkluz fil-lista tal-Unjoni li jista' jitqiegħed fis-suq fl-Unjoni.
- (2) Ir-Regolament ta' Implimentazzjoni tal-Kummissjoni (UE) 2017/2470 ⁽²⁾, li jistabbilixxi lista tal-Unjoni ta' ikel ġdid awtorizzat, ġie adottat skont l-Artikolu 8 tar-Regolament (UE) 2015/2283.
- (3) Skont l-Artikolu 12 tar-Regolament (UE) 2015/2283, il-Kummissjoni trid tiddeciedi dwar l-awtorizzazzjoni u t-tqegħid fis-suq tal-Unjoni ta' ikel ġdid u dwar l-aġġornament tal-lista tal-Unjoni.
- (4) Fil-31 ta' Awwissu 2016, il-kumpanija DSM Nutritional Products Ltd., ir-Renju Unit, għamlet talba lill-awtoritajiet kompetenti tal-Irlanda biex tqiegħed l-idrolizat tal-lizożoma tal-abjad tal-bajd tat-tigieġ fis-suq tal-Unjoni bħala ingredjent ġdid tal-ikel skont it-tifsira tal-punt (e) tal-Artikolu 1(2) tar-Regolament (KE) Nru 258/97 tal-Parlament Ewropew u tal-Kunsill ⁽³⁾. L-applikazzjoni titlob biex l-idrolizat tal-lizożoma tal-abjad tal-bajd tat-tigieġ jintuża fis-supplimenti tal-ikel u kategoriji oħrajn tal-ikel, b'mod partikolari, fix-xorb mhux alkoħoliku.
- (5) Skont l-Artikolu 35(1) tar-Regolament (UE) 2015/2283, kwalunkwe talba għat-tqegħid fis-suq ta' ikel ġdid fi hdan l-Unjoni ipprezentata lil Stat Membru skont l-Artikolu 4 tar-Regolament (KE) Nru 258/97 u li dwarha ma ttehdix decizjoni finali qabel l-1 ta' Jannar 2018 għandha tiġi trattata bħala applikazzjoni sottomessa skont ir-Regolament (UE) 2015/2283.
- (6) Filwaqt li t-talba għat-tqegħid tal-idrolizat tal-lizożoma tal-abjad tal-bajd tat-tigieġ bħala ingredjent ġdid tal-ikel fis-suq tal-Unjoni ġiet sottomessa skont l-Artikolu 4 tar-Regolament (KE) Nru 258/97, l-applikazzjoni tissodisfa wkoll ir-reqwiżiti stabbiliti fir-Regolament (UE) 2015/2283.
- (7) Fit-12 ta' Mejju 2017, l-awtorità kompetenti tal-Irlanda harget ir-rapport ta' valutazzjoni inizjali tagħha. F'dak ir-rapport, l-awtorità kkonkludiet li l-idrolizat tal-lizożoma tal-abjad tal-bajd tat-tigieġ jissodisfa l-kriterji għal ikel ġdid stabbiliti fl-Artikolu 3(1) tar-Regolament (KE) Nru 258/97.
- (8) Fil-31 ta' Mejju 2017, il-Kummissjoni għaddiet ir-rapport ta' valutazzjoni inizjali lill-Istati Membri l-oħra. Tqajmu oġġezzjonijiet motivati mill-Istati Membri l-oħra fi żmien il-perjodu ta' 60 jum stipulat fl-ewwel subparagrafu tal-Artikolu 6(4) tar-Regolament (KE) Nru 258/97 fir-rigward ta' informazzjoni insuffiċjenti dwar l-użi maħsuba u l-ewwalwazzjoni tal-espożizzjoni, id-data tossikoloġika, l-ispeċifikazzjoni tal-prodott u l-proċess ta' produzzjoni.
- (9) Fid-dawl tal-oġġezzjonijiet li tqajmu mill-Istati Membri l-oħra, b'mod partikolari fir-rigward tal-valutazzjoni insuffiċjenti dwar l-espożizzjoni għall-konsum kombinat potenzjali mill-użi possibbli kollha proposti, l-applikant immodifika t-talba fir-rigward tal-kategoriji tal-ikel billi llimitata l-użu tal-ikel ġdid biss għas-supplimenti tal-ikel. Il-bidliet tal-użi proposti tal-ikel ġdid u l-ispeċifikazzjonijiet addizzjonali min-naħa tal-applikant taffew it-thassib rigward il-konformità mal-Artikolu 7 tar-Regolament (UE) 2015/2283 b'mod sodisfaċenti għall-Istati Membri u għall-Kummissjoni.

⁽¹⁾ ĠUL 327, 11.12.2015, p. 1.

⁽²⁾ Ir-Regolament ta' Implimentazzjoni tal-Kummissjoni (UE) 2017/2470 tal-20 ta' Dicembru 2017 li jstabbilixxi l-lista tal-Unjoni tal-ikel ġdid skont ir-Regolament (UE) 2015/2283 tal-Parlament Ewropew u tal-Kunsill dwar ikel ġdid (GU L 351, 30.12.2017, p. 72).

⁽³⁾ Ir-Regolament (KE) Nru 258/97 tal-Parlament Ewropew u tal-Kunsill tas-27 ta' Jannar 1997 dwar l-ikel il-ġdid u l-ingredjenti tal-ikel il-ġdid (GU L 43, 14.2.1997, p. 1).

- (10) Dawn l-ispejgazzjonijiet jagħtu biżżejjed raġunijiet biex jiġi stabbilit li l-idrolizat tal-lizożoma tal-abjad tal-bajd tat-tiġieġ fl-użu u fil-livelli tal-użu proposti meta jintużaw bħala ingredjent fis-supplimenti tal-ikel, jikkonforma mal-Artikolu 12(1) tar-Regolament (UE) 2015/2283.
- (11) Id-Direttiva 2002/46/KE tal-Parlament Ewropew u tal-Kunsill ⁽¹⁾ jistipula r-rekwiżiti dwar is-supplimenti tal-ikel. L-użu tal-idrolizat tal-lizożoma tal-abjad tal-bajd tat-tiġieġ għandu jkun awtorizzat mingħajr preġudizzju għal dik id-Direttiva.
- (12) Il-miżuri previsti f'dan ir-Regolament huma skont l-opinjoni tal-Kumitat Permanenti dwar il-Pjanti, l-Annimali, l-Ikel u l-Għalf.

ADOTTAT DAN IR-REGOLAMENT:

Artikolu 1

1. L-idrolizat tal-lizożoma tal-abjad tal-bajd tat-tiġieġ, kif speċifikat fl-Anness ta' dan ir-Regolament għandhom jiġu inklużi fil-lista tal-Unjoni ta' ikel ġdid awtorizzat, kif previst fl-Artikolu 8 tar-Regolament (UE) 2015/2283.
2. L-entrata fil-lista tal-Unjoni msemija fl-ewwel paragrafu għandha tinkludi l-kundizzjonijiet għall-użu u għar-rekwiżiti tat-tikkettar stipulati fl-Anness ta' dan ir-Regolament.
3. L-awtorizzazzjoni prevista f'dan l-Artikolu għandha tkun mingħajr preġudizzju għad-dispożizzjonijiet tad-Direttiva 2002/46/KE.

Artikolu 2

L-Anness tar-Regolament ta' Implimentazzjoni tal-Kummissjoni (UE) 2017/2470 huwa emendat skont l-Anness ta' dan ir-Regolament.

Artikolu 3

Dan ir-Regolament għandu jidhol fis-seħħ fl-għoxrin jum wara l-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-12 ta' Lulju 2018.

Għall-Kummissjoni
Il-President
Jean-Claude JUNCKER

⁽¹⁾ Id-Direttiva 2002/46/KE tal-Parlament Ewropew u tal-Kunsill tal-10 ta' Ġunju 2002 dwar l-approssimazzjoni tal-liġijiet tal-Istati Membri dwar is-supplimenti tal-ikel (ĠU L 183, 12.7.2002, p. 51).

ANNEX

L-Anness tar-Regolament ta' Implimentazzjoni (UE) 2017/2470 huwa emendat kif ġej:

(1) Tiddaħhal l-entrata li ġejja fit-Tabella 1 (L-ikel il-ġdid awtorizzat) f'ordni alfabetika:

| "L-ikel il-ġdid awtorizzat" | Il-kundizzjonijiet li fihom jista' jintuza l-ikel il-ġdid | | Rekwiżiti tat-tikkettar speċifiċi oħrajn | Rekwiżiti oħrajn |
|---|--|------------------------|---|------------------|
| L-idroliżat tal-lizożoma tal-abjad tal-bajd tat-tigieġ | <i>Il-kategorija tal-ikel speċifikat</i> | <i>Livelli massimi</i> | Id-dezinjazzjoni tal-ikel il-ġdid fuq it-tikketti ta' supplimenti tal-ikel li fihom dan l-ingredjent għandha tkun "l-idroliżat tal-lizożoma tal-abjad tal-bajd tat-tigieġ." | |
| | Supplimenti tal-ikel kif iddefiniti fid-Direttiva 2002/46/KE (*) maħsuba għall-popolazzjoni adulta | 1 000 mg kuljum | | |

(*) Id-Direttiva 2002/46/KE tal-Parlament Ewropew u tal-Kunsill tal-10 ta' Ġunju 2002 dwar l-approssimazzjoni tal-liġijiet tal-Istati Membri dwar is-supplimenti tal-ikel (ĠU L 183, 12.7.2002, p. 51).

(2) Tiddaħhal l-entrata li ġejja fit-Tabella 2 (Speċifikazzjonijiet) f'ordni alfabetika:

| "L-ikel il-Ġdid awtorizzat" | Speċifikazzjoni |
|---|--|
| L-idroliżat tal-lizożoma tal-abjad tal-bajd tat-tigieġ | <p>Deskrizzjoni/Definizzjoni:</p> <p>L-idroliżat tal-lizożoma tal-abjad tal-bajd tat-tigieġ huwa miksub mil-lizożoma tal-abjad tal-bajd tat-tigieġ permezz ta' proċess enzimatiċu, bl-użu tas-subtilizina mill-<i>Bacillus licheniformis</i>.</p> <p>Il-prodott huwa trab abjad sa isfar ċar.</p> <p>Speċifikazzjoni:</p> <p>Proteina (TN (*) × 5,30): 80-90 %</p> <p>Triptofan: 5-7 %</p> <p>Proporzjon Triptofan/LNAA (**): 0,18-0,25</p> <p>Grad ta' idroliżi: 19-25 %</p> <p>Ndewwa: < 5 %</p> <p>Rmied: < 10 %</p> <p>Sodju: < 6 %</p> <p>Metalli tqal:</p> <p>Arseniku: < 1 ppm</p> <p>Ġomb: < 1 ppm</p> <p>Kadmju: < 0,5 ppm</p> <p>Merkurju: < 0,1 ppm</p> <p>Kriterji mikrobijoloġiċi:</p> <p>L-ġhadd aerobiku totali: < 10³ CFU/g</p> <p>L-ġhadd ta' hmira u moffa kkombinati totali: < 10² CFU/g</p> <p>Enterobatterji: < 10 CFU/g</p> <p><i>Salmonella</i> spp: Assenti f'25 g</p> <p><i>Escherichia coli</i>: Assenti f'10 g</p> <p><i>Staphylococcus aureus</i>: Assenti f'10 g</p> <p><i>Pseudomonas aeruginosa</i>: Assenti f'10 g</p> <p>(*) TN: nitroġenu totali</p> <p>(**) LNAA: aċidi amminici newtrali kbar"</p> |

DEĊIŻONIJIET

DEĊIŻJONI TAL-KUMITAT POLITIKU U TA' SIGURTÀ (PESK) 2018/992

tal-11 ta' Lulju 2018

dwar il-hatra tal-Kmandant tal-Forza tal-missjoni militari tal-Unjoni Ewropea biex tikkontribwixxi ghat-tahriġ tal-forzi tas-sigurtà tas-Somalja (EUTM Somalia) (EUTM Somalia/1/2018)

IL-KUMITAT POLITIKU U TA' SIGURTÀ,

Wara li kkunsidra t-Trattat dwar l-Unjoni Ewropea, u b'mod partikolari l-Artikolu 38 tiegħu,

Wara li kkunsidra d-Deciżjoni tal-Kunsill 2010/96/PESK tal-15 ta' Frar 2010 dwar missjoni militari tal-Unjoni Ewropea biex tikkontribwixxi ghat-tahriġ tal-forzi tas-sigurtà tas-Somalja ⁽¹⁾, u b'mod partikolari l-Artikolu 5 tagħha,

Billi:

- (1) Taht l-Artikolu 5(1) tad-Deciżjoni 2010/96/PESK, il-Kunsill awtorizza lill-Kumitat Politiku u ta' Sigurtà (KPS), f'konformità mal-Artikolu 38 tat-Trattat dwar l-Unjoni Ewropea, biex jiehu d-deciżjonijiet rilevanti dwar il-kontroll politiku u d-direzzjoni strateġika tal-missjoni militari tal-Unjoni Ewropea biex tikkontribwixxi ghat-tahriġ tal-forzi tas-sigurtà tas-Somalja (EUTM Somalia), inklużi d-deciżjonijiet dwar il-hatra tal-Kmandanti sussegwenti tal-Missjoni tal-UE.
- (2) Id-Deciżjoni tal-Kunsill (PESK) 2017/971 ⁽²⁾ emendat il-katina ta' kmand tal-EUTM Somalia. Konsegwentement, id-Deciżjoni tal-Kumitat Politiku u ta' Sigurtà (PESK) 2016/396 ⁽³⁾ thassret, u l-Brigadier Ġeneral Maurizio MORENA nhatar bhala l-Kmandant tal-Forza tal-Missjoni tal-UE għall-EUTM Somalia.
- (3) Fis-26 ta' Ġunju 2017, il-KPS adotta d-Deciżjoni (PESK) 2017/1160 ⁽⁴⁾ biex hatar lill-Kurunell Pietro ADDIS bhala s-successur tal-Brigadier Ġeneral Maurizio MORENA bhala l-Kmandant tal-Missjoni tal-UE għall-EUTM Somalia.
- (4) Fit-18 ta' Ġunju 2018, il-Kumitat Militari tal-UE rrakkomanda li l-KPS jahtar lill-Kurunell Matteo Giacomo SPREAFICO bhala s-successur tal-Brigadier Ġeneral Pietro ADDIS bhala l-Kmandant tal-Missjoni tal-UE għall-EUTM Somalia mis-16 ta' Lulju 2018.
- (5) F'konformità mal-Artikolu 5 tal-Protokoll Nru 22 dwar il-pożizzjoni tad-Danimarka, anness mat-Trattat dwar l-Unjoni Ewropea u mat-Trattat dwar il-Funzjonament tal-Unjoni Ewropea, id-Danimarka ma tihux sehem fl-elaborazzjoni u fl-implimentazzjoni ta' deciżjonijiet u azzjonijiet tal-Unjoni li għandhom implikazzjonijiet ta' difiża. Konsegwentement, id-Danimarka mhijiex qed tiehu sehem fl-adozzjoni ta' din id-Deciżjoni u la hija marbuta biha u lanqas ma hija soġġetta għall-applikazzjoni tagħha,

ADOTTA DIN ID-DEĊIŻJONI:

Artikolu 1

Il-Kurunell Matteo Giacomo SPREAFICO huwa b'dan mahtur bhala l-Kmandant tal-Forza tal-Missjoni tal-UE għall-missjoni militari tal-Unjoni Ewropea biex tikkontribwixxi ghat-tahriġ tal-forzi tas-sigurtà tas-Somalja (EUTM Somalia) mis-16 ta' Lulju 2018.

⁽¹⁾ ĠUL 44, 19.2.2010, p. 16.

⁽²⁾ Id-Deciżjoni tal-Kunsill (PESK) 2017/971 tat-8 ta' Ġunju 2017 li tiddetermina l-arrangamenti għall-ippjanar u t-tmexxja tal-missjonijiet militari mhux eżekuttivi tal-UE fil-qafas tal-PSDK u li temenda d-Deciżjonijiet 2010/96/PESK dwar missjoni militari tal-Unjoni Ewropea biex tikkontribwixxi ghat-tahriġ tal-Forzi Armati tal-Mali (EUTM Mali) u (PESK) 2016/610 dwar Missjoni ta' tahriġ militari tal-PSDK tal-Unjoni Ewropea fir-Repubblika Ċentru-Afrikana (EUTM RCA) (ĠUL 146, 9.6.2017, p. 133).

⁽³⁾ Id-Deciżjoni tal-Kumitat Politiku u ta' Sigurtà (PESK) 2016/396 tal-15 ta' Marzu 2016 dwar il-hatra ta' Kmandant tal-Missjoni tal-UE għall-missjoni militari tal-Unjoni Ewropea biex tikkontribwixxi ghat-tahriġ tal-forzi tas-sigurtà tas-Somalja (EUTM Somalia) u li thassar id-Deciżjoni (PESK) 2015/173 (EUTM Somalia/1/2016) (ĠUL 73, 18.3.2016, p. 99).

⁽⁴⁾ Id-Deciżjoni tal-Kumitat Politiku u ta' Sigurtà (PESK) 2017/1160 tas-26 ta' Ġunju 2017 dwar il-hatra tal-Kmandant tal-Forza tal-missjoni militari tal-Unjoni Ewropea biex tikkontribwixxi ghat-tahriġ tal-forzi tas-sigurtà tas-Somalja (EUTM Somalia) (EUTM Somalia/1/2017) (ĠUL 167, 30.6.2017, p. 37).

Artikolu 2

Din id-Deċiżjoni għandha tidhol fis-seħħ fid-data tal-adozzjoni tagħha.

Magħmul fi Brussell, il-11 ta' Lulju 2018.

Għall-Kumitat Politiku u ta' Sigurtà

Il-President

W. STEVENS

DEĊIŻJONI TAL-KUMMISSJONI (UE) 2018/993**tal-11 ta' Lulju 2018****li temenda d-Deċiżjonijiet (UE) 2017/1214, (UE) 2017/1215, (UE) 2017/1216, (UE) 2017/1218 u (UE) 2017/1219 fir-rigward tat-tul ta' żmien tal-perjodu ta' tranżizzjoni***(notifikata bid-dokument C(2018) 4312)***(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 66/2010 tal-Parlament Ewropew u tal-Kunsill tal-25 ta' Novembru 2009 dwar skema ta' Ekotikketta tal-UE ⁽¹⁾, u b'mod partikolari l-Artikolu 8(2) tiegħu,

Wara li kkonsultat il-Bord tal-Ekotikkettar tal-Unjoni Ewropea,

Billi:

- (1) Id-Deċiżjoni tal-Kummissjoni 2011/382/UE ⁽²⁾ giet sostitwita bid-Deċiżjoni tal-Kummissjoni (UE) 2017/1214 ⁽³⁾ li tistabbilixxi kriterji u rekwiżiti riveduti għad-deterġenti għall-ħasil tal-platti bl-idejn. Biex il-produtturi li l-prodotti tagħhom ikunu ngħataw l-Ekotikketta tal-UE għad-deterġenti għall-ħasil tal-platti bl-idejn abbażi tal-kriterji stabbiliti fid-Deċiżjoni 2011/382/UE jingħataw biżżejjed hin biex jaddattaw il-prodotti tagħhom halli jikkonformaw mad-Deċiżjoni (UE) 2017/1214, dik id-Deċiżjoni tistabbilixxi perjodu ta' tranżizzjoni. Dak il-perjodu ta' tranżizzjoni ta' 12-il xahar jiskadi fit-22 ta' Ġunju 2018.
- (2) Id-Deċiżjoni tal-Kummissjoni 2012/720/UE ⁽⁴⁾ giet sostitwita bid-Deċiżjoni tal-Kummissjoni (UE) 2017/1215 ⁽⁵⁾ li tistabbilixxi kriterji u rekwiżiti riveduti għad-deterġenti għall-magni tal-ħasil tal-platti industrijali u istituzzjonali. Biex il-produtturi li l-prodotti tagħhom ikunu ngħataw l-Ekotikketta tal-UE għad-deterġenti għall-magni tal-ħasil tal-platti industrijali u istituzzjonali abbażi tal-kriterji stabbiliti fid-Deċiżjoni 2012/720/UE jingħataw biżżejjed hin biex jaddattaw il-prodotti tagħhom halli jikkonformaw mad-Deċiżjoni (UE) 2017/1215, dik id-Deċiżjoni tistabbilixxi perjodu ta' tranżizzjoni. Dak il-perjodu ta' tranżizzjoni ta' 12-il xahar jiskadi fit-22 ta' Ġunju 2018.
- (3) Id-Deċiżjoni tal-Kummissjoni 2011/263/UE ⁽⁶⁾ giet sostitwita bid-Deċiżjoni tal-Kummissjoni (UE) 2017/1216 ⁽⁷⁾ li tistabbilixxi kriterji u rekwiżiti riveduti għad-deterġenti għall-magni tal-ħasil tal-platti. Biex il-produtturi li l-prodotti tagħhom ikunu ngħataw l-Ekotikketta tal-UE għad-deterġenti għall-magni tal-ħasil tal-platti abbażi tal-kriterji stabbiliti fid-Deċiżjoni 2011/263/UE jingħataw biżżejjed hin biex jaddattaw il-prodotti tagħhom halli jikkonformaw mad-Deċiżjoni (UE) 2017/1216, dik id-Deċiżjoni tistabbilixxi perjodu ta' tranżizzjoni. Dak il-perjodu ta' tranżizzjoni ta' 12-il xahar jiskadi fit-22 ta' Ġunju 2018.
- (4) Id-Deċiżjoni tal-Kummissjoni 2011/264/UE ⁽⁸⁾ giet sostitwita bid-Deċiżjoni tal-Kummissjoni (UE) 2017/1218 ⁽⁹⁾ li tistabbilixxi kriterji u rekwiżiti riveduti għad-deterġenti għall-ħasil tal-ħwejjeg. Biex il-produtturi li l-prodotti tagħhom ikunu ngħataw l-Ekotikketta tal-UE għad-deterġenti għall-ħasil tal-ħwejjeg abbażi tal-kriterji stabbiliti fid-Deċiżjoni 2011/264/UE jingħataw biżżejjed hin biex jaddattaw il-prodotti tagħhom halli jikkonformaw mad-Deċiżjoni (UE) 2017/1218, dik id-Deċiżjoni tistabbilixxi perjodu ta' tranżizzjoni. Dak il-perjodu ta' tranżizzjoni ta' 12-il xahar jiskadi fit-22 ta' Ġunju 2018.

⁽¹⁾ ĠUL 27, 30.1.2010, p. 1.⁽²⁾ Id-Deċiżjoni tal-Kummissjoni 2011/382/UE tal-24 ta' Ġunju 2011 dwar l-istabbiliment ta' kriterji ekoloġiċi għall-ghoti tal-Ekotikketta tal-UE lil deterġenti għall-ħasil tal-platti bl-idejn (ĠUL 169, 29.6.2011, p. 40).⁽³⁾ Id-Deċiżjoni tal-Kummissjoni (UE) 2017/1214 tat-23 ta' Ġunju 2017 li tistabbilixxi l-kriterji tal-Ekotikketta tal-UE għad-deterġenti għall-ħasil tal-platti bl-idejn (ĠUL 180, 12.7.2017, p. 1).⁽⁴⁾ Id-Deċiżjoni tal-Kummissjoni 2012/720/UE tal-14 ta' Novembru 2012 li tistabbilixxi l-kriterji ekoloġiċi għall-ghoti tal-Ekotikketta tal-UE lil Deterġenti għall-Magni Awtomatiċi tal-ħasil tal-Platti Industrijali u Istituzzjonali (ĠUL 326, 24.11.2012, p. 25).⁽⁵⁾ Id-Deċiżjoni tal-Kummissjoni (UE) 2017/1215 tat-23 ta' Ġunju 2017 li tistabbilixxi l-kriterji tal-Ekotikketta tal-UE għad-deterġenti għall-magni tal-ħasil tal-platti industrijali u istituzzjonali (ĠUL 180, 12.7.2017, p. 16).⁽⁶⁾ Id-Deċiżjoni tal-Kummissjoni 2011/263/UE tat-28 ta' April 2011 dwar l-istabbiliment ta' kriterji ekoloġiċi għall-ghoti tal-Ekotikketta tal-UE lil deterġenti għall-magni tal-ħasil tal-platti (ĠUL 111, 30.4.2011, p. 22).⁽⁷⁾ Id-Deċiżjoni tal-Kummissjoni (UE) 2017/1216 tat-23 ta' Ġunju 2017 li tistabbilixxi l-kriterji tal-Ekotikketta tal-UE għad-deterġenti għall-magni tal-ħasil tal-platti (ĠUL 180, 12.7.2017, p. 31).⁽⁸⁾ Id-Deċiżjoni tal-Kummissjoni 2011/264/UE tat-28 ta' April 2011 dwar l-istabbiliment ta' kriterji ekoloġiċi għall-ghoti tal-Ekotikketta tal-UE lil deterġenti għall-ħasil tal-ħwejjeg (ĠUL 111, 30.4.2011, p. 34).⁽⁹⁾ Id-Deċiżjoni tal-Kummissjoni (UE) 2017/1218 tat-23 ta' Ġunju 2017 li tistabbilixxi l-kriterji tal-Ekotikketta tal-UE għad-deterġenti għall-ħasil tal-ħwejjeg (ĠUL 180, 12.7.2017, p. 63).

- (5) Id-Deciżjoni tal-Kummissjoni 2012/721/UE ⁽¹⁾ ġiet sostitwita bid-Deciżjoni tal-Kummissjoni (UE) 2017/1219 ⁽²⁾ li tistabbilixxi kriterji u rekwiżiti riveduti għad-deterġenti tal-ħasil tal-ħwejjeġ industrijali u istituzzjonali. Biex il-produtturi li l-prodotti tagħhom ikunu nġhataw l-Ekotikketta tal-UE għad-deterġenti tal-ħasil tal-ħwejjeġ industrijali u istituzzjonali abbażi tal-kriterji stabbiliti fid-Deciżjoni 2012/721/UE jingħataw biżżejjed ħin biex jaddattaw il-prodotti tagħhom halli jikkonformaw mad-Deciżjoni (UE) 2017/1219, dik id-Deciżjoni tistabbilixxi perjodu ta' tranżizzjoni. Dak il-perjodu ta' tranżizzjoni ta' 12-il xahar jiskadi fit-22 ta' Ġunju 2018.
- (6) Ghadd ta' korpi nazzjonali li jagħtu l-Ekotikketti tal-UE infurmaw lill-Kummissjoni dwar il-ħtieġa li jiġu estiżi dawk il-perjodi ta' tranżizzjoni b'sitt xhur minħabba l-ammont kbir ta' applikazzjonijiet għat-tiġdid tal-kuntratti li jagħtu l-Ekotikketti tal-UE. Il-Kummissjoni wettqet valutazzjoni li kkonfermat il-ħtieġa li jiġu estiżi l-perjodi ta' tranżizzjoni b'sitt xhur.
- (7) Għaldaqstant, jenħtieġ li d-Deciżjonijiet (UE) 2017/1214, (UE) 2017/1215, (UE) 2017/1216, (UE) 2017/1218 u (UE) 2017/1219 jiġu emendati skont dan.
- (8) Il-miżuri previsti f'din id-Deciżjoni huma skont l-opinjoni tal-Kumitat stabbilit bl-Artikolu 16 tar-Regolament (KE) Nru 66/2010,

ADOPTAT DIN ID-DECIŻJONI:

Artikolu 1

Fl-Artikolu 7 tad-Deciżjoni (UE) 2017/1214, il-paragrafu 3 huwa sostitwit b'dan li ġej:

“3. Il-liċenzji tal-Ekotikketta tal-UE mogħtija skont il-kriterji stabbiliti fid-Deciżjoni 2011/382/UE jistgħu jintużaw sat-22 ta' Diċembru 2018.”.

Artikolu 2

Fl-Artikolu 7 tad-Deciżjoni (UE) 2017/1215, il-paragrafu 3 huwa sostitwit b'dan li ġej:

“3. Il-liċenzji tal-Ekotikketta tal-UE mogħtija skont il-kriterji stabbiliti fid-Deciżjoni 2012/720/UE jistgħu jintużaw sas-26 ta' Diċembru 2018.”.

Artikolu 3

Fl-Artikolu 7 tad-Deciżjoni (UE) 2017/1216, il-paragrafu 3 huwa sostitwit b'dan li ġej:

“3. Il-liċenzji tal-Ekotikketta tal-UE mogħtija skont il-kriterji stabbiliti fid-Deciżjoni 2011/263/UE jistgħu jintużaw sas-26 ta' Diċembru 2018.”.

Artikolu 4

Fl-Artikolu 7 tad-Deciżjoni (UE) 2017/1218, il-paragrafu 3 huwa sostitwit b'dan li ġej:

“3. Il-liċenzji tal-Ekotikketta tal-UE mogħtija skont il-kriterji stabbiliti fid-Deciżjoni 2011/264/UE jistgħu jintużaw sas-26 ta' Diċembru 2018.”.

Artikolu 5

Fl-Artikolu 7 tad-Deciżjoni (UE) 2017/1219, il-paragrafu 3 huwa sostitwit b'dan li ġej:

“3. Il-liċenzji tal-Ekotikketta tal-UE mogħtija skont il-kriterji stabbiliti fid-Deciżjoni 2012/721/UE jistgħu jintużaw sas-26 ta' Diċembru 2018.”.

⁽¹⁾ Id-Deciżjoni tal-Kummissjoni 2012/721/UE tal-14 ta' Novembru 2012 li tistabbilixxi l-kriterji ekoloġiċi għall-ghoti tal-Ekotikketta tal-UE lil Deterġenti tal-Hasil tal-ħwejjeġ Industrijali u Istituzzjonali (ĠU L 326, 24.11.2012, p. 38).

⁽²⁾ Id-Deciżjoni tal-Kummissjoni (UE) 2017/1219 tat-23 ta' Ġunju 2017 li tistabbilixxi l-kriterji tal-Ekotikketta tal-UE għad-deterġenti tal-ħasil tal-ħwejjeġ industrijali u istituzzjonali (ĠU L 180, 12.7.2017, p. 79).

Artikolu 6

Din id-Deċiżjoni hija indirizzata lill-Istati Membri.

Magħmul fi Brussell, il-11 ta' Lulju 2018.

Għall-Kummissjoni
Karmenu VELLA
Membri tal-Kummissjoni

ISSN 1977-074X (edizzjoni elettronika)
ISSN 1725-5104 (edizzjoni stampata)



L-Uffiċċju tal-Pubblikazzjonijiet tal-Unjoni Ewropea
2985 Il-Lussemburgu
IL-LUSSEMBURGU

MT